

लातूर सामचार

(सांज दैनिक)

प्रकाशन: लातूर

पोष्ट परवाना L2/RNP/OMD- 52/24-26

LATUR SAMACHAR


Email-dainiklatursamachar@gmail.com

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे

शिवराज पाटील चाकूरकर यांचे निधन

शिवराज पाटील चाकूरकर- अनुभवी नेतृत्वाची, साधेपणाची आणि शिस्तबद्ध कार्यपद्धतीची ओळख:ग्रामीण पायातून घडलेले नेतृत्व



लातूर/प्रतिनिधी : देशाच्या राजकारणातील स्वच्छ, अभ्यासू आणि संयमी नेतृत्वासाठी ओळखले जाणारे माजी केंद्रीय गृहमंत्री शिवराज पाटील चाकूरकर यांचे आज पहाटे दुःखद निधन झाले. वयाच्या ९० व्या वर्षी, शुक्रवार, १२ डिसेंबर रोजी त्यांनी अखेरचा श्वास घेतला. गेल्या काही दिवसांपासून त्यांची तब्येत ढासळलेली होती. अल्प आजाराने त्यांचे निधन झाल्याची माहिती कुटुंबीयांकडून देण्यात आली. राजकारणातून काही वर्षांपासून ते पूर्णपणे निवृत्त होते. मात्र, त्यांच्या अनुभवी नेतृत्वाची, साधेपणाची आणि शिस्तबद्ध कार्यपद्धतीची ओळख आजही कायम आहे.

लातूर जिल्ह्यातील चाकूर तालुक्यातून उदयास आलेले शिवराज पाटील चाकूरकर हे नाव आज स्थानिक स्वराज्य संस्था, ग्रामीण विकास आणि शैक्षणिक क्षेत्रातील उपक्रमांमुळे व्यापकपणे चर्चेत आहे. शांत स्वभाव, स्पष्ट बोलणे आणि सातत्याने कामाला प्राधान्य देणारी वृत्ती ही त्यांच्या नेतृत्वशैलीची ओळख मानली जाते. राजकारणात प्रवेश केलेल्या अनेक नव्या चेहऱ्यांमध्ये शिवराज पाटील चाकूरकर हे व्यक्तिमत्त्व वेगळे ठरते, कारण त्यांनी सत्ता किंवा पदापेक्षा कामाला अधिक महत्त्व दिले आहे. चाकूर तालुक्यातील विविध सामाजिक उपक्रमांमध्ये त्यांचा सातत्याने सहभाग दिसतो आणि त्यामुळे ते एक विश्वासार्ह समाजनेते म्हणून ओळखले जातात. शिवराज पाटील चाकूरकर हे भारतीय राजकारणातील स्वच्छ, प्रामाणिक आणि अभ्यासू नेत्यांचे प्रतीक मानले जातात. राज्यापासून दिल्लीतील सत्ता, केंद्रापर्यंत त्यांनी उच्च पदे भूषवली, पण तरीही त्यांनी कधीही आक्रमक राजकारणाचा अवलंब केला नाही.

बालपण आणि शिक्षण : ग्रामीण पायातून घडलेली नेतृत्वाची पायाभरणी

शिवराज पाटील चाकूरकर यांचा जन्म साध्या शेतकरी कुटुंबात. कुटुंबाची आर्थिक स्थिती मर्यादित असली तरी शिक्षणाबाबत घरात नेहमी सकारात्मक वातावरण होते. लहानपणापासूनच शिस्त, मेहनत आणि प्रामाणिकपणा या मूल्यांचा त्यांच्या स्वभावावर खोलवर परिणाम झाला. ग्रामीण भागातील सामान्य विद्यार्थ्यांप्रमाणेच त्यांनी शिक्षणाची वाटचाल केली, पण शैक्षणिक गुणवत्तेबाबत ते सदैव कटाक्षाने प्रयत्नशील राहिले. त्यांचे प्राथमिक व माध्यमिक शिक्षण चाकूर तालुक्यातील स्थानिक शाळांमधून पार पडले. महाविद्यालयीन काळात त्यांना सामाजिक कामांची विशेष आवड निर्माण झाली. युवक मंडळे आणि विद्यार्थी संघटनांमध्ये काम करताना नेतृत्वाची ताकद त्यांच्यात विकसित झाली. ग्रामीण भागातील बेरोजगारी, पायाभूत सुविधांची कमतरता आणि शिक्षणात जाणवणाऱ्या अडचणी त्यांनी जवळून पाहिल्या. याच काळात समाजासाठी काहीतरी करायचे हे ध्येय त्यांच्या मनात घट्ट रुजले.

जन्म आणि शिक्षण
त्यांचा जन्म १२ ऑक्टोबर १९३५ रोजी लातूर येथे झाला.

त्यांनी उस्मानिया विद्यापीठातून विज्ञान शाखेत पदवी तर मुंबई विद्यापीठातून कायद्याचे शिक्षण घेतले.

आपल्या अभ्यासू वृत्तीमुळे आणि शांत स्वभावामुळे त्यांची ओळख विद्यार्थीदशेपासूनच वेगळी तयार झाली.

सामाजिक कार्यातून राजकारणाकडे वाटचाल महाविद्यालयीन शिक्षणानंतर शिवराज पाटील चाकूरकर यांनी गाव आणि तालुक्यातील सामाजिक प्रश्नांना प्राधान्य देण्यास सुरुवात केली. शेतकरी सल्ला शिबिरे, युवकांसाठी रोजगार मार्गदर्शन यामध्ये त्यांनी नेतृत्व केले. त्यांची

कार्यशैली संयमी, प्रभावी आणि परिणामकारक अशी राहिली. त्यांच्या सामाजिक उपक्रमांमुळे त्यांची ओळख स्थानिक प्रशासन आणि राजकीय वर्तुळात वाढू लागली. गांवपाटळीवरील समस्यांचा अभ्यास करताना त्यांनी जाणीवपूर्वक राजकीय क्षेत्राकडे वळण्याचा निर्णय घेतला. राजकारणात प्रवेश हा त्यांच्यासाठी सत्तेचा मार्ग नव्हता, तर समाजकार्यासाठी अधिक मोठी व्यासपीठ मिळवण्याचा प्रयत्न होता. स्थानिक स्वराज्य संस्थांच्या निवडणुकांमध्ये त्यांनी सक्रिय भूमिका घेतली. सार्वजनिक प्रश्नांवर सातत्याने आवाज उठवणे, ग्रामसभामध्ये भाग घेणे, भ्रष्टाचार व निष्क्रियतेवर उघडपणे टीका करणे यामुळे ते लवकरच लोकांमध्ये लोकप्रिय झाले. त्यांच्या संवादकौशल्यामुळे आणि समस्यांवरील सखोल

अभ्यासामुळे ते सर्वसामान्यांना सहज पटत गेले. **नगरपालिकेतून सुरू झालेला प्रवास थेट दिल्लीपर्यंत**

१९६७ ते १९६९ या कालावधीत शिवराज पाटील यांनी लातूर नगरपालिकेमध्ये प्रशासकीय कामे संभाळत राजकारणात पहिले पाऊल ठेवले. स्थानिक प्रश्नांवर काम करतानाच त्यांनी हळूहळू काँग्रेस पक्षात आपला वेगळा ठसा उमटवला.

१९८० - दिल्लीतील राजकारणात दमदार प्रवेश १९८० मध्ये ते पहिल्यांदा लातूर लोकसभा मतदारसंघातून निवडून आले आणि अशा प्रकारे त्यांच्या राष्ट्रीय राजकारणातील प्रवासाची सुरुवात झाली.१९९९ पर्यंत सलग सात वेळा लोकसभेत त्यांनी विजय संपादन करत आपले राजकीय बळ सिद्ध केले.



काँग्रेसचे ज्येष्ठ नेते माजी केंद्रीय गृहमंत्री शिवराज पाटील चाकूरकर यांच्या दुःखद निधनाची वार्ता कळताच शुक्रवारी राज्याचे माजी मंत्री सहकार महर्षी दिलीपराव देशमुख यांनी लातूर येथील चाकूरकर यांच्या देवघर निवासस्थानी भेट देऊन दिवंगत शिवराजजी पाटील चाकूरकर यांच्या पार्थिव देहाचे दर्शन घेतले पुष्पहार अर्पण करून आदरांजली वाहिली

केंद्रीय मंत्रिमंडळातील महत्त्वाच्या जबाबदाऱ्या

इंदिरा गांधी व राजीव गांधी यांच्या मंत्रिमंडळात- संरक्षण राज्यमंत्री वाणिज्य विभाग विज्ञान-तंत्रज्ञान अणुऊर्जा इलेक्ट्रॉनिक्स अवकाश विभाग

१९९९-१९९६ : लोकसभा अध्यक्षपद

शांत, संयमी आणि नियमप्रिय नेते म्हणून त्यांची ओळख याच काळात अधिक दृढ झाली. लोकसभा अध्यक्षपद भूषवताना त्यांनी अनेक संसदीय रितीरिवाज दृढ केले.

२००४-२००८ : केंद्रीय गृहमंत्रीपद
२००४ मध्ये लोकसभेत पराभव झाल्यानंतरही काँग्रेसने त्यांच्या अनुभवाचा सन्मान ठेवत त्यांना राज्यसभेतून केंद्रीय गृहमंत्रीपदाची धुरा सोपवली.

२००४ ते २००८ या काळात त्यांनी देशाच्या अंतर्गत सुरक्षेसंदर्भात अनेक महत्त्वपूर्ण निर्णय घेतले.

२६/११ नंतरचा राजीनामा
२६ नोव्हेंबर २००८ रोजी मुंबईवर झालेले दहशतवादी हल्ले हा देशाच्या सुरक्षाव्यवस्थेचा काळा दिवस ठरला. या घटनेनंतर त्यांच्या गृहमंत्रिपदावर टीका झाली.

जबाबदारी स्वीकारत शिवराज पाटील चाकूरकर यांनी ३० नोव्हेंबर २००८ रोजी स्वेच्छेने राजीनामा दिला. त्यांचा हा निर्णय त्या काळात त्यांच्या नैतिकतेचे आणि जबाबदार नेतृत्वाचे प्रतीक ठरला.

नेतृत्वशैली : लोकांमध्ये मिसळणारा, व्यवहारकुशल आणि स्पष्टवक्ते

शिवराज पाटील चाकूरकर यांच्या व्यक्तिमत्त्वातील सर्वात मोठी ताकद म्हणजे त्यांचा जमिनीवरचा संपर्क. चाकूर तालुक्यातील प्रत्येक प्रभागात जाऊन प्रत्यक्ष संवाद साधण्याची त्यांची सवय आजही कायम आहे. त्यांची बैठकशैली अक्राविक्राळ राजकारण्यांसारखी नसून शांत, विचारपूर्वक आणि चर्चेसाठी खुली अशी आहे. प्रश्नांची सखोल जाण, आकडेवारीसह विश्लेषण आणि स्पष्ट भूमिका मांडण्याची क्षमता यामुळे ते स्थानिक प्रशासनालाही पटवून देतात. त्यांचा मतदारांशी असलेला सहज संवाद हा त्यांच्या लोकप्रियतेचा मुख्य गाभा मानला जातो. लोकांच्या तक्रारी ऐकून घेणे, त्यावर तातडीने पावले उचलणे आणि कामाच्या प्रगतीचा आढावा घेणे, हे त्यांच्या दैनंदिन कामात नेहमी दिसते.

अखंड कार्य, स्वच्छ प्रतिमा आणि अभ्यासू नेतृत्व
शिवराज पाटील चाकूरकर यांनी

कोणत्याही पदावर असताना कायम शांतपणे, अभ्यासपूर्वक आणि कोणत्याही दिहाव्याशिवाय काम केले. त्यांनी कधीही आक्रमक, संघर्षपूर्ण किंवा सनसनाटी राजकारणाचा मार्ग स्वीकारला नाही. त्यांचा मोजक्या शब्दांत बोलण्याचा आणि तितक्याच प्रभावीपणे मुद्दे मांडण्याचा स्वभाव आजही अनेकांना आदर्श वाटतो.

गीतेची तुलना कुराणशी केल्याने वादात

शिवराज पाटील यांनी गीता आणि कुराणची तुलना करणारे वादग्रस्त विधान केले होते. ते म्हणाले होते की, जिहाद केवळ इस्लाममध्येच नाही, तर भगवद्गीता आणि ख्रिश्चन धर्मातही अस्तित्वात आहे. पाटील म्हणाले की, गीतेत भगवान श्रीकृष्णाने अर्जुनाला जिहादबद्दल सांगितले. २०२२ मध्ये, माजी केंद्रीय मंत्री मोहसिना किडवाई यांच्या चरित्राच्या प्रकाशनादरम्यान, शिवराज पाटील म्हणाले होते की, केवळ कुराणातच नाही, तर गीतेच्या एका भागात, भगवान श्रीकृष्ण अर्जुनाला जिहादबद्दल सांगतात. हे फक्त कुराण किंवा गीतेतच नाही, तर ख्रिश्चन धर्मातही आहे. ख्रिश्चनांनी असेही लिहिले आहे की ते केवळ शांतता प्रस्थापित करण्यासाठी आलेले नाहीत, तर त्यांच्यासोबत तलवारीही घेऊन आले आहेत.

नरेंद्र मोदींनीही व्यक्त केला शोक

शिवराज पाटील यांच्या निधनाने दुःख झाले आहे. ते एक अनुभवी नेते होते. सार्वजनिक जीवनातील आपल्या



प्रदीर्घ कारकिर्दीत त्यांनी आमदार, खासदार, केंद्रीय मंत्री, महाराष्ट्र विधानसभेचे तसेच लोकसभेचे अध्यक्ष म्हणून काम केले. समाजाच्या कल्याणासाठी योगदान देण्याच्या ध्येयाने ते झपाटले होते. गेल्या काही वर्षात त्यांच्यासोबत

माझे अनेक वेळा संवाद झाले, त्यापैकी सर्वात अलीकडील भेट काही महिन्यांपूर्वीच जेव्हा ते माझ्या निवासस्थानी आले होते तेव्हा झाली होती. या दुःखद प्रसंगी माझ्या संवेदना त्यांच्या कुटुंबीयांसोबत आहेत. ओम शांती..., असं नरेंद्र मोदी एक्सवर ट्विट करत म्हणाले.

महाराष्ट्राच्या राजकीय सुसंस्कृततेचा लौकिक जपणाऱ्या उत्तुंग नेतृत्वाला मुकलो

मुख्यमंत्री देवेंद्र फडणवीस यांची ज्येष्ठ नेते शिवराज पाटील - चाकूरकर यांना भावपूर्ण श्रद्धांजली

नागपूर/प्रतिनिधी - महाराष्ट्राच्या राजकीय क्षेत्राच्या शालीनता, सुसंस्कृततेचा लौकिक जपणारे आणि तो राष्ट्रीय - आंतरराष्ट्रीय पोहचविणारे नेतृत्व म्हणून ज्येष्ठ नेते शिवराज पाटील- चाकूरकर सदैव स्मरणात राहतील, अशा शब्दांत मुख्यमंत्री देवेंद्र फडणवीस यांनी माजी लोकसभा अध्यक्ष, केंद्रीय मंत्री शिवराज पाटील - चाकूरकर यांना भावपूर्ण श्रद्धांजली अर्पण केली आहे. त्यांच्या निधनामुळे राजकारण- समाजकारणातील उत्तुंग अशा मार्गदर्शक नेतृत्वाला मुकलो

आहोत, अशी शोकभावना मुख्यमंत्री श्री. फडणवीस यांनी व्यक्त केली आहे.

शोकसंदेशात मुख्यमंत्री म्हणतात, चाकूरकर यांनी लातूरचे नगराध्यक्ष म्हणून राजकारणात पाऊल टाकले. महाराष्ट्राच्या विधानसभेचे उपाध्यक्ष, अध्यक्ष, संसदेच्या अनेकविध समित्यांचे सदस्य,आणि पुढे केंद्रातील विविध खात्यांचे मंत्री आणि लोकसभा अध्यक्ष, पंजाबचे राज्यपाल अशी त्यांची कारकिर्द राहिली. लोकसभा सदस्य म्हणून ते सातवेळा निवडून

आले होते. लोकसभा अध्यक्ष म्हणून त्यांनी संसदीय निगडित अनेक अभिनव उपक्रमांना आवर्जून चालना दिली. चाकूरकर यांचा वकील म्हणून संविधानाचा गाढा अभ्यास होता. त्यातूनच त्यांनी लोकसभेतील संसदीय कार्य प्रणाली आणखी बळकट केली. तत्वनिष्ठ, अभ्यासपूर्ण आणि ठामपणे मांडणी करणारे नेतृत्व म्हणून त्यांना देशाच्या राजकारणात आदराचे स्थान होते. चाकूरकर यांच्या निधनामुळे राजकारण- समाजकारणात सभ्यता, सुसंस्कृतता जपणारे, लोकशाहीवर

गाढा विश्वास असणाऱ्या ज्येष्ठ नेतृत्वाला महाराष्ट्र सुपुत्राला आपण मुकलो आहोत. या क्षेत्राची मोठी हानी झाली आहे, असे मानतो. चाकूरकर कुटुंबीय आणि त्यांच्या कार्यकर्त्यांवर आघात झाला आहे. या सर्वांच्या दुःखात आम्ही सहभागी असून, ईश्वराने त्यांना हा आघात सहन करण्याची ताकद द्यावी अशी प्रार्थना करतो आणि ज्येष्ठ नेते शिवराज पाटील चाकूरकर यांना भावपूर्ण श्रद्धांजली अर्पण करतो, असे मुख्यमंत्री श्री. देवेंद्र फडणवीस यांनी म्हटले आहे.



सुसंस्कृत, पारदर्शक, बुद्धीवंत, सृजनशिल, अभ्यासु गांधीवादी ऋषीतुल्य नेतृत्व गमावले - अमित देशमुख

लातूर/प्रतिनिधी : माजी केंद्रीय गृहमंत्री, लोकसभेचे माजी सभापती, काँग्रेस पक्षाचे ज्येष्ठ नेते आदरणीय शिवराज पाटील साहेब यांच्या निधनाचे वृत्त अत्यंत दुःखद आणि मनाला वेदना देणारे आहे. त्यांच्या निधनामुळे आपण सुसंस्कृत, पारदर्शक, बुद्धीवंत, सृजनशिल, अभ्यासु गांधीवादी चारित्र्यसंपन्न, शिस्तप्रिय, ऋषीतुल्य नेतृत्व गमावले आहे, ज्येष्ठ कौटुंबिक मार्गदर्शक आपणाला सोडून गेले असल्याचीही या क्षणी माझी भावना आहे. आदरणीय पाटील साहेब यांना भावपूर्ण

श्रद्धांजली अर्पण करतो आहे.... त्यांच्या आत्म्यास चिरंशांती लाभो, शैलेश पाटील चाकूरकर, आणि संपूर्ण कुटुंबियांना हे दुःख सहन करण्याची शक्ती मिळो ही ईश्वर चरणी प्रार्थना करीत आहे. केंद्रीय गृहमंत्री, लोकसभेचे सभापती त्याचबरोबर पंजाब राज्याचे राज्यपाल म्हणून आदरणीय पाटील साहेब यांनी केलेले कार्य आणि महत्त्वाच्या क्षणी त्यांनी घेतलेल्या निर्णयामुळे संपूर्ण देशात आदरणीय व्यक्तिमत्त्व म्हणून त्यांची ओळख निर्माण झालेली होती.



‘देवघर’ च्य गाभाऱ्यात आहे निरंजन तेवत भूषण ठरावे ते भारत...

अष्टपैलू व्यक्तिमत्व, जणू तपस्वी बोधिसत्व, अनन्य साधारण जगती महत्त्व... मृदु भाष्य,

भावपूर्ण श्रद्धांजली... शिवराजजी पाटील ...

स्मित हास्य, दृष्टि कास्य...

अंगची विनम्रता, शिस्तीचा भोक्ता, सदैव जपली मानवता...

एक प्रज्ञावंत, शीलवंत, विचारवंत,

जसा आधुनिक संत... सतत व्यस्त, एकाग्र चित्त,

नांदते इथे विज्ञान अन् अध्यात्म...

ज्ञात सर्व नची अंगी गर्व मनात मात्र ध्यास पर्व...

हा अनमोल ठेवा हृदयी जपावा जीवनात आदर्श घ्यावा...

‘ देवघर ’ च्या गाभाऱ्यात आहे निरंजन तेवत भूषण ठरवते भारत...

डॉ.संजय जमदाडे

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

वन्य प्राण्याचा वावर शहराकडे वळला

राज्यात वन्य प्राण्याचा वावर शहरराकडे वळत असल्याने भीतीचे वातावरण दिसून येत आहे. राज्याच्या हिवाळी अधिवेशनात या बाबत लोकप्रतिनिधीनी आवाज उठविला आहे. त्याच प्रमाणे आलिकडे वाघाचा शिरकाव लोकवस्तीत होत आहे. मानवा बरोबर जनावरावर हल्ले होत आहेत. अशा घटनेत वाढ होत आहे. त्यामुळे चिंता व्यक्त करून यावर उपायोजना करण्यासाठी लोकप्रतिनिधीनी मागणी केली आहे. मुळात जंगली प्राणी शहरी वस्तीकडे का वळत आहेत यावर चिंतन झाले पाहिजे. पुर्वी पेक्षा मानवीवस्तीत जंगली प्राण्याचा वावर वाढला आहे यामागील कारणाचा शोध घेतला पाहिजे. मुळात सर्वात महत्त्वाचे म्हणजे कॉन्क्रेटची जंगलात वाढ होत आहे. जंगले नष्ट होत आहेत. अशा स्थितीत जंगलात शेळ्या-बकरे सोडणे योग्य वाटते का? हा उपाय आहे का? मुळात जंगली प्राणी आहेत त्यांचे निवास व जीवनमान म्हणजे सर्वस्व हे जंगल आहे. त्यामुळे मानवाने पहिल्यांदा जंगलाचा विकास केला पाहिजे. जंगले नष्ट होत आहेत. या मागील कारणांचा शोध घेतला पाहिजे. जंगले का समाप्त होत आहेत. यावर अतिक्रमण करणारे कोण आहेत. याचा विचार झाला पाहिजे. जंगले समाप्त होण्याच्या मार्गावर आहेत. त्याच बरोबर जंगली प्राण्याच्या प्रजाती नष्ट होताना दिसून येत आहेत. जंगलात अनेक प्राणी राहातात. त्यांची व्यवस्था ईश्वराने केली आहे. त्यांचा आहार हा जंगलात उपलब्ध केलेला आहे. जंगलात अनेक प्राणी राहाता. हाती, हरिण, राण-मांजर, डुकरे, माकड किती तरी प्राणी आहेत. त्यांचे निवास व जीवनमान मानव बळकावत आहे. जंगली नष्ट होत असतील तर हे जंगली प्राणी जाणार कोठे? ते मानव वस्तीत वळत आहे. त्यांना खाण्याची व पाण्याची व्यवस्था होत नसल्याने शहरी व गाव भागाकडे वळत आहेत. त्यामुळे ते समोरच्यावर हल्ले करीत आहेत. हरिणास सुद्धा खायला काही मिळत नसल्याने ते शेतात येऊन पीके नष्ट करीत आहेत. जंगल संपत्ती ही जपली पाहिजे. तीएक देशाची शान आहे. जंगल पूर्वी अफाट होते. कालांतराने ती नष्ट करीत मानवाने जंगलावरच आक्रमण केले आहे. जंगलातील सर्व प्राणी हिंस्त्र नाहीत. त्यामुळे भीतीचे कारण नाही. शहरात माकडे सतत येतात. का येतात तर त्यांना खायला व प्यायला नसल्याने त्यांच्या शोधात मानवी वस्तीत येत आहेत हे कारण शोधले पाहिजे. त्याच प्रमाणे बिबट्याचा वावर वस्ती भागात वाढला आहे. त्यामुळे जनता भयभीत होत आहे. तो जनावरावर व कुत्र्यावर हल्ले करीत आहे. राणात काम करणाऱ्या शेतकऱ्यावर हल्ला करीत आहेत. ही वस्तूस्थिती आहे. यावर उपाया शोधणे म्हणजे पुर्वी सारखी जंगले असणे आवश्यक आहे. दाट जंगले असली पाहिजेत. वरचेवर झाडे तोडे मोठ्या प्रमाणात होत आहेत. प्राण्यास राहाण्यासाठी निवारा नाही व पोताला खायला मिळत नसेल तर जंगली प्राणी मानव वस्त्याकडे वळल्याशिवाय राहणार नाहीत. त्याच प्रमाणे सध्याला पिण्याची सोय आवश्यक आहे. उन्हाळ्यात तर प्राण्याचे मोठे हाल होतात. त्यासाठी सुद्धा सोय केली पाहिजे. सध्याला वाढते बिबट्याचे हल्ले पाहाता मध्यस्थ असा मार्ग शोधला पाहिजे. काही झाले तरी राज्यात बिबट्या गाव भागात शिरत आहेत. हल्ला करीत आहेत. त्यातच बिबट्याला मारणे अशी सुचना समोर येत आहे ती चुकीचे आहे. मुळात सर्वप्रथम जंगले जोपासले पाहिजेत. जंगले वाढली पाहिजेत तरच जंगल संपत्ती लाभणार आहे. गाव वस्ती जंगलाच्या जवळ असेल तर जंगली प्राण्यास अन्न शोधासाठी गाव वस्तीत मोर्चा वळलेला दिसून येत आहे. जंगले वाढली तर जंगली प्राण्यात वाढ होऊ शकेल. मुळात जंगली संपत्ती म्हणजे जंगली मेवा उपलब्ध होता. तो मानवासाठी उत्तम असतो. जंगलात अनेक फळाचे झाडे असतात. जसे पेरू, चिक्कू, सीताफळ, बिब्याचे फुले असे विविध जंगली मेवा हा आरोग्यासाठी लाभकारक असतो. अनेक औषधी वनस्पती आपोआत उगवली जाते. अर्जुन झाडे, त्याच्यासाल आरोग्यासाठी उत्तम आहे. जंगलात अनेक औषधी वनस्पती सापडतात. जंगली संपत्ती अनमोल आहे. वैद्य मंडळी जंगलातून अनमोल वनस्पती शोधून प्रभावी जडीबुटी देतात. त्यांना जंगली झाडांपात्याची माहिती असते. निसर्ग नियमानुसार जंगलातील प्राणी आवश्यक आहेत, तसेच जंगली वनस्पती ही लाख मोलाचे आहेत हे विसरता येत नाहीत. त्यामुळे जंगल जोपासणे ही काळाची गरज आहे. केवळ बिबट्या शहरी भागात येत आहे म्हणून विचार करणे योग्य नाही. बिबट्या गाव भागात कोणत्या कारणाने येत आहे याबाबत विचार झाला पाहिजे. आलिकडे अशा घटनेत वाढ होत आहे. विधानसभेत या बाबत चर्चा होत आहे. त्यामुळे सर्व बाबीचा विचार केला पाहिजे. जंगल संपत्ती कोणत्याही परिस्थितीत नष्ट होता कामा नये. जंगली संपत्ती वाढली तरच जंगली प्राण्यास खाण्यासाठी उपलब्धता होईल. आज खायला-प्यायला नाही. जंगलाची व्याप्ती कमी होत असल्याने ते वस्ती भागात येत आहेत. हल्ले करीत आहेत. त्यामुळे वेळीच उपायोजना केली पाहिजे. जंगल वाढले तरच आपोआप प्रश्नाची सोडवणुक होणार आहे. जंगली नष्ट होत असल्याने हिंस्त्र प्राण्याचा धोका वाढला हे कारण समजुने घेतले पाहिजे. जंगलात शेळ्या-बोकड सोडणे हा कायम स्वरूपी उपायोजना नाही ही बाब लक्षात घेतली पाहिजे. अनेकजण जंगल मालमत्ता हडप करण्याचा विचार करीत आहेत. याचा परिणाम जंगले नष्ट होत आहेत. अनेक कारणाने जंगल समाप्त होण्याच्या मार्गावर आहे ही बाब घातक आहे. जंगल हे अनेक प्राणी जोपासतात. सरकार अनेक जंगले जोपसते. संरक्षण करते. असेच लक्ष देण्याची गरज आहे. जंगल नष्ट करणे म्हणजे आपण आपल्या पायावर दगड मारून घेण्यासारखे आहे. त्यामुळे जंगली प्राणी जोपासणा करणे कर्तव्य आहे. हानी नाही. त्यामुळे जंगले वाढली पाहिजे. यासाठी सरकारने आर्थिक तरतुद केली पाहिजे. शहरी भागाकडे बिबट्या येत आहेत त्यामुळे मुळ कारणाचा शोध घेऊन उपायोजना करणे आवश्यक आहे.

आदर्श प्रशासक - प्राचार्य डॉ. एल.जी. जाधव



प्रा.डॉ. मारुती अभिमान लोंढे (अर्थशास्त्र विभाग प्रमुख,रामकृष्ण परमहंस महाविद्यालय,धाराशिव)
आवाजाने माणसाची नम्रता कळते, वर्तनाने माणसाचे शील समजते, कामाने माणसाची कार्यक्षमता समजते, माणसाची वाणी शुद्ध आणि सात्विक असावी, त्यामुळे समोरच्या व्यक्तीमध्ये आदर वाढतो. अशा प्रकारचा विचार सहवासात आलेल्या सर्व गुरुदेव कार्यकर्त्यांना आणि विद्यार्थ्यांना देणारे आर्ट्स अँड कॉमर्स कॉलेज , कडेपूरचे सन्माननीय प्राचार्य डॉ. एल.जी. जाधव साहेब , प्रशासन कामात तल्लीन होऊन हसतमुख असणारे आनंदयात्री यांना विविध संघटनांकडून आदर्श शिक्षक पुरस्कार प्राप्त झालेले आहेत.

खरंतर चांगल्या संबंधासाठी सहवास खूप काही वर्षांचा असावा असे काही नसते. पण आहे तो सहवास खूपच दृढ आणि सकारण वैचारिक देवाण-घेवाण करणारा असला की, नाते घट्ट होते. साहेबांची संभाषण करण्याची कला खूपच छान आहे. ते जेव्हा समोरच्या व्यक्तीसोबत संभाषण करतात, तेव्हा काही क्षणांमध्ये त्या व्यक्तीला ते आपलेसे करतात, ही दैवी शक्ती ईश्वराने कदाचित त्यांना दिलेली आहे. काम करणाऱ्या गुरुदेव कार्यकर्त्यांना सर्वांच्या समोर शब्दासक्तीचा थाप देणारे एकमेव रत्नपारखी प्राचार्य डॉ. एल.जी.जाधव हे आहेत. भाषण करताना आणि गुरुदेव कार्यकर्त्यांना बैठकीत मार्गदर्शन करताना कामा मनाला वेड लावणारी त्यांची भाषा

विद्यार्थ्यांना आणि प्राध्यापकांना आपलीशी वाटते. त्यांनी त्यांच्या जीवनामध्ये विद्यार्थी, काम आणि महाविद्यालयाचा विकास याला खूपच महत्त्व दिले. ब्रह्माची ओळख झाली की,अज्ञानाची निवृत्ती होते आणि अज्ञानाची निवृत्ती झाली की,त्याच क्षणी परमानंदाची प्राप्ती होते. विद्यार्थ्यांच्यामध्ये परमानंदाची प्राप्ती व्हावी, यासाठी त्यांनी महाविद्यालयातील आणि महाविद्यालयाच्या बाहेर पोलीस भरती करणाऱ्या विद्यार्थ्यांसाठी मैदानी चाचणी परीक्षांची स्पर्धा आणि बौद्धिक लेखी परीक्षांची स्पर्धा घेतलेली आहे आणि घेत आहेत.

अध्यात्माचे केंद्र मनाला संकटावर मात करायला शिकवते. श्रद्धेने पिंपळाच्या पानावर जग तारण्याची ताकद निर्माण होते. विद्यार्थ्यांची स्वतःच्या कष्टावर श्रद्धा असावी यासाठी ते नेहमी अशा स्वरूपाच्या स्पर्धांचा प्रयोग करताना दिसतात.

चंद्रभागेच्या वाळवंटात भगव्या झेंड्याखाली अध्यात्माची लोकशाही समजावून सांगणाऱ्या संतमंडळी प्रमाणे आपण सहवासात असणाऱ्या प्रामाणिक लोकांच्या जीवनाचे सोने केले आहे. वेणुताई चव्हाण महाविद्यालयात प्राचार्य म्हणून काम करत असताना अनेक प्राध्यापकांसाठी आपण परिसाचे काम केले आहे.आता त्यांच्या जीवनाचे सोने झाल्याचे दिसते. प्रामाणिक आणि कष्ट करणाऱ्या लोकांच्या चुली पेटवण्याचे महत्त्वपूर्ण कार्य आपल्या हातातून घडले आहे.

विद्यार्थ्यांना ज्ञानरूपी अमृत देताना

मध्य रेल्वेद्वारे आयोजित “दिव्यांगजनों के लिए खास दिवस” निमित्त दिव्यांग रेल्वे कर्मचाऱ्यांचा महाव्यवस्थापकांनी गौरव केला

मुंबई/प्रतिनिधी : महाव्यवस्थापक, मध्य रेल्वे यांनी दिव्यांगजन कर्मचारी तसेच कर्मचाऱ्यांच्या दिव्यांगजन वॉर्ड (अपत्य) यांना विशेष दिव्यांग-अनुकूल उपकरणे प्रदान केली. श्री विवेक कुमार गुप्ता, महाव्यवस्थापक, मध्य रेल्वे यांनी १०.१२.२०२५ रोजी छत्रपती शिवाजी महाराज टर्मिनस सभागृहात मध्य रेल्वेच्या सेंट्रल स्टाफ बेनिफिट फंड अंतर्गत, मध्य रेल्वेच्या कार्मिक विभागाकडून आयोजित “दिव्यांगजन विशेष दिन” कार्यक्रमाला आदर्श भूमिका पुरस्कार देऊन दिव्यांग रेल्वे कर्मचाऱ्यांचा गौरव केला.

या पुरस्कारामध्ये स्मृतिचिन्ह आणि प्रमाणपत्राचा समावेश असून, स्वतःच्या दिव्यांगत्वावर मात करून उत्कृष्ट सेवा बजावणाऱ्या आणि इतरांसाठी आदर्श निर्माण करणाऱ्या १६ दिव्यांग कर्मचाऱ्यांना हा पुरस्कार प्रदान करण्यात आला. महाव्यवस्थापकांनी मुंबई विभागातील ९ दिव्यांग कर्मचाऱ्यांचा सत्कार केला, तर इतर विभागांतील ७ दिव्यांग कर्मचाऱ्यांचा सत्कार महाव्यवस्थापकांच्या वतीने त्या-त्या विभागांचे विभागीय रेल्वे व्यवस्थापक करतील.

यामुळे दिव्यांग कर्मचारी आणि त्यांच्या कुटुंबियांना मुंबईपर्यंत प्रवास करण्याचा त्रास वाचेल.

श्री गुप्ता, महाव्यवस्थापक व कार्यक्रमाचे प्रमुख पाहुणे यांनी ३ दिव्यांग रेल्वे कर्मचाऱ्यांना दिव्यांगअनुकूल उपकरणे देखील प्रदान केली. यात २ कर्मचाऱ्यांना विशेष वापरास सोयीस्कर सॉफ्टवेअर असलेले लॅपटॉप आणि १ कर्मचाऱ्याला प्रकाशासह मोठी भिंगाचीकाच देण्यात आली. महाव्यवस्थापकांनी रेल्वे कर्मचाऱ्यांच्या दिव्यांगजन वॉर्डला क्रॅचेसची जोडी देखील भेट दिली.

महाव्यवस्थापकांनी या प्रसंगी प्रेरणादायी आणि उत्साहवर्धक भाषण केले. गौतम बुद्ध आणि स्थापन कोवे यांचे उदाहरण देत त्यांनी सांगितले की, स्वतःवर विजय मिळवणे हाच सर्वात मोठा विजय आहे. दिव्यांग बांधवांनी हा विजय आधीच संपादन केला आहे, कारण अनेक अडचणींवर मात करून ते आज इतरांप्रमाणेच समान स्तरावर उभे आहेत. ते पुढे म्हणाले की, मध्य रेल्वे नेहमीच दिव्यांग कर्मचाऱ्यांच्या पाठीशी उभी राहील. त्यांचे कौशल्य वाढवण्यासाठी आणि त्यांचे दैनंदिन जीवन सुलभ



करण्यासाठी आवश्यक सर्व साधने उपलब्ध करून देऊन, तसेच कार्यस्थळी विशेष सुविधा देऊन त्यांना सक्षम बनवण्यासाठी सर्वतोपरी प्रयत्न केले जातील. कार्यक्रमाला शुभारंभ पारंपरिक पद्धतीने दिवा प्रज्वलित करून झाले. श्री पी. पी. पांडे, प्रधान मुख्य कार्मिक अधिकारी आणि सीएसबीएफ चे अध्यक्ष यांनी मान्यवरांचे झाडांची रोपटे देऊन स्वागत केले तसेच स्वागत भाषण सादर केले. मध्य रेल्वे सांस्कृतिक अकादमीच्या कलाकारांनी उत्कृष्ट सांस्कृतिक कार्यक्रम सादर करून उपस्थितांना मंत्रमुग्ध केले. या कार्यक्रमात दिव्यांग कलाकारांच्या कला-सादरीकरणाचाही समावेश होता. कार्यक्रमाची सांगता वरिष्ठ अधिकाऱ्यांच्या प्रोत्साहनपर शब्दांने झाली आणि मुख्यालयात, पाचही विभाग, निर्माण संघटना आणि कार्यशाळांमध्ये कार्यरत असलेल्या १२४० दिव्यांग कर्मचाऱ्यांच्या कल्याणासाठी मध्य रेल्वे आपली उपक्रमशीलता पुढेही कायम ठेवणार असल्याचे नव्याने आश्वासन देण्यात आले. या कार्यक्रमाला श्री प्रतीक गोस्वामी, अतिरिक्त महाव्यवस्थापक; इतर प्रधान विभागाप्रमुख; श्री हिरेश मीना, विभागीय रेल्वे व्यवस्थापक, मुंबई विभाग; तसेच मध्य रेल्वेचे अधिकारी आणि कर्मचारी उपस्थित होते.

शरीरात होणाऱ्या या बदलांकडे अजिबात दुर्लक्ष करू नका, ही एड्सची सुरुवातीची लक्षणे असू शकतात, वेळीच लक्ष घा

एड्स हा एक जीवघेणा आजार आहे, हा आजार एचआयव्ही विषाणुमुळे होतो. लोकांमध्ये एड्सची माहिती कमी आणि भीतीचे वातावरण जास्त आहे. तर या जीवघेण्या आजाराची माहिती असणे अत्यंत गरजेचे आहे. त्याच्या लक्षणांबद्दल अचूक माहिती असणे विशेषतः महत्वाचे आहे, जेणेकरून सुरुवातीच्या टप्प्यात ती ओळखता येतील. तसं पाहायला गेलं तर एड्स हा असा आजार आहे, ज्याची वेळीच ओळख झाली तर राहणीमानात योग्य बदल करून रुग्णाचे आयुर्मान वाढवता येते. पण अनेकांना एड्सची लक्षणंच माहीत नसतात. ज्यामुळे आपण ती वेळेेत ओळखू शकत नाही आणि बऱ्याचदा ते शोधण्यात बराच वेळ लागतो.

एड्स रुग्ण दीर्घ निरोगी आयुष्य जगू शकते, पण..

एड्स हा एक घातक रोग असला तरी एड्स ग्रस्त व्यक्ती देखील योग्य उपचार आणि काळजी घेऊन दीर्घ निरोगी आयुष्य जगू शकते. मात्र, यासाठी ते योग्य वेळी ओळखता येणे महत्त्वाचे आहे आणि त्यासाठी एड्सच्या सुरुवातीच्या लक्षणांची माहिती असणे आवश्यक आहे. या लेखात आम्ही तुम्हाला याबद्दल योग्य माहिती देण्याचा प्रयत्न करत आहोत.

रोगप्रतिकारक शक्तीचे मोठे नुकसान

एड्स रोग एचआयव्ही (ह्युमन इम्युनोडेफिशियन्सी व्हायरस) विषाणुमुळे होतो ज्यामुळे आपल्या शरीराच्या रोगप्रतिकारक शक्तीचे मोठे नुकसान होते. अशा स्थितीत शरीर रोगांशी लढण्याची नैसर्गिक शक्ती गमावून बसते आणि पीडित व्यक्ती हळूहळू असहाय्य बनते. या आजारावर आजपर्यंत योग्य उपचार शोधले गेले नाहीत. मात्र, या जीवघेण्या आजाराची योग्य वेळी ओळख झाली, तर वैद्यकीय उपचार आणि सल्ल्याने एड्सग्रस्त व्यक्तीचा त्रास बऱ्याच अंशी कमी होऊ शकतो. जाणून घेऊया एचआयव्हीच्या सुरुवातीच्या लक्षणांबद्दल४

ताप

एचआयव्ही संसर्गाच्या २-३ आठवड्यांच्या आत एखाद्या व्यक्तीला विषाणूजन्य तापाची लक्षणे दिसू शकतात. त्यामुळे सामान्य ताप समजून त्याकडे दुर्लक्ष करण्याची चूक करू नका.

डोकेतुखी

एचआयव्हीच्या सुरुवातीच्या लक्षणांमध्ये सतत डोकेदुखीचा समावेश होतो. त्यामुळे एखाद्या व्यक्तीला विनाकारण दीर्घकाळ डोकेदुखीची समस्या भेडसावत असेल, तर त्याबाबत गांभीर्याने विचार करणे गरजेचे आहे.

रात्री घाम येणे

एचआयव्ही संसर्गाने ग्रस्त असलेल्या व्यक्तीला रात्री घाम येण्याची समस्या देखील येऊ शकते. त्यामुळे जर तुम्हाला रात्री असामान्यपणे घाम येत असेल तर तुम्ही सतर्क राहणे आवश्यक आहे.

वजन कमी होणे

एचआयव्ही संसर्ग झालेल्या व्यक्तीचे वजनही झपाट्याने कमी होते. जर कोणाला विनाकारण वजन कमी करण्याची समस्या भेडसावत असेल तर त्यालाही याबाबत सतर्क राहण्याची गरज आहे.

थकवा

एचआयव्ही संसर्गामुळे व्यक्तीला जास्त थकवाही जाणवतो. त्यामुळे कोणताही शारीरिक व्यायाम न करता थकवा जाणवत असेल तर त्याचा गांभीर्याने विचार करावा.

मानेला सूज

एचआयव्ही संसर्गामुळे लिम्फ नोड्समध्ये सूज येण्याची सम स्या देखील उद्भवते. अशा परिस्थितीत, याचा त्रास झालेल्या लोकांना त्यांच्या मान, कंभर किंवा काखेत सूज येऊ शकते. काही काळानंतर हे नोड्सही लहान होतात. अशा परिस्थितीत, सुरुवातीच्या टप्प्यातच अशा नोड्सबाबत निश्चितपणे जागरूकता आहे.

त्वचेवर पुरळ उठणे

एचआयव्ही विषाणू प्रथम संक्रमित व्यक्तीच्या रोगप्रतिकारक शक्तीवर परिणाम करतो, ज्याचा बराचसा भाग त्वचेवर दिसून येतो. अशा परिस्थितीत पीडितेच्या त्वचेवर पुरळ, पुरळ आणि असामान्य खुणा दिसू शकतात.

सतर्क राहणे आवश्यक

म्हणून, जर एखाद्या व्यक्तीला त्याच्या त्वचेत आणि शरीरात असे असामान्य बदल दिसून येत असतील तर त्याने त्याबद्दल सतर्क राहणे आवश्यक आहे. अशा परिस्थितीत, लवकरात लवकर एचआयव्ही चाचणी करणे चांगले होईल जेणेकरून त्याचे उपचार वेळेवर सुरू होऊ शकतील.

किडनी आणि लिव्हर साफ करण्यासाठी सकाळी प्या ‘हे’ ट्रिक्स, शरीरावरील सूजही कमी होईल

आजकाल बदलेली जीवनशैली, प्रदूषण आणि जंक फूड खाण्यामुळे आपल्या शरीरात विषारी पदार्थ जमा होऊ लागतात. लिव्हर आणि किडनी शरीरातील कचरा फिल्टर करण्यास जबाबदार असतात. म्हणून, हे विषारी पदार्थ हळूहळू त्यांच्यामध्ये जमा होऊ लागतात आणि त्यांच्या कार्यावर परिणाम करू लागतात. यामुळे थकवा, पचन समस्या आणि इतर अनेक समस्या उद्भवू शकतात. म्हणून, यकृत आणि मूत्रपिंडांना डिटॉक्स करणे खूप महत्वाचे आहे. आज आपण अशा ५ पेयांबद्दल जाणून घेऊया जे यकृत आणि मूत्रपिंडात जमा होणारा कचरा साफ करण्यास मदत करतात.

लिंबू आणि आल्याचे पाणी-

लिंबू आणि आल्याचे पाणी अ‍ॅटीऑक्सिडंट्स आणि अ‍ॅटी इन्फ्लेमेट्री गुणधर्मांनी समृद्ध आहे. ते यकृत आणि मूत्रपिंडातील जळजळ कमी करतात. त्यांना फ्री रॅडिकल्सच्या नुकसानापासून वाचवतात आणि पचन सुधारतात. हे पेय पिण्यामुळे यकृत आणि मूत्रपिंडातील विषारी पदार्थ बाहेर काढण्यास मदत होते. हे पेय बनवण्यासाठी, एका ग्लास कोमट पाण्यात अर्धा लिंबू पिळून घ्या आणि किसलेले आले एक इंच घाला. सकाळी रिकाम्या पोटी हे पाणी प्या.

बीट आणि गाजरचा रस-

बीट यकृतातील साचलेल्या विषारी पदार्थापासून शुद्ध करण्यासाठी उत्कृष्ट आहे. त्यात असलेले संयुगे विषारी पदार्थ बाहेर काढण्यास मदत करतात. गाजरातील फायबर यकृत आणि मूत्रपिंडांसाठी देखील फायदेशीर आहे. हा रस बनवण्यासाठी, एक बीट आणि दोन गाजर ब्लेंडरमध्ये बारीक करा, रस काढा, चवीनुसार लिंबू आणि काळे मीठ घाला आणि सकाळी प्या.

धण्याचे पाणी-

धण्यामध्ये अ‍ॅटी इन्फ्लेमेट्री गुणधर्म असतात. जे शरीरातील जळजळ कमी करण्यास आणि यकृत आणि मूत्रपिंड निरोगी ठेवण्यास मदत करतात. धणे पाणी वजन कमी करण्यास देखील मदत करते. हे पेय बनवण्यासाठी, दोन चमचे धणे रात्रभर एका ग्लास पाण्यात भिजवून ठेवा, गाळून घ्या आणि सकाळी प्या.

ग्रीन टी-

ग्रीन टीमध्ये कॅटेचिन असतात, जे शक्तिशाली अ‍ॅटीऑक्सिडंट्स आहेत. ते फ्री रॅडिकल्सच्या नुकसानापासून संरक्षण करते. ते मूत्रवर्धक म्हणून देखील कार्य करते, मूत्रपिंडातील विषारी पदार्थ मूत्रमार्ग बाहेर काढण्यास मदत करते. ग्रीन टी च्यापचय वाढविण्यास देखील मदत करते. ग्रीन टी बॅंग एका कप गरम पाण्यात २-३ मिनिटे भिजवा आणि साखर किंवा इतर कोणत्याही गोडवाशिवाय प्या. तुम्ही दिवसभरात एक ते दोन कप ग्रीन टी पिऊ शकता. या प्रमाणापेक्षा जास्त सेवन करू नका.

प्रो. जडे यांचे रबरी शिक्के

कॉम्प्युटर नॉयलॉन रबर असलेले

टिकाऊ रबरी शिक्के

तयार करून मिळतील.

शाखा १.

जडे-भारत प्रिंटींग प्रेस, मेनरोड, लातूर

शाखा २.

जडेऑफसेट प्रिंटर्स, मित्र नगर, लातूर

संपर्क: (०२३८२) २४२६०८,२४५४०९



विकास सेवा संस्था सक्षम असणे आवश्यक - सहकार मंत्री बाबासाहेब पाटील

नागपूर/प्रतिनिधी : शेतकऱ्यांना कर्ज मिळावे यादृष्टीने विकास सेवा संस्था सक्षम असणे आवश्यक आहे. या अनुषंगाने एका महसूली गावात एकापेक्षा जास्त संस्था उघडण्यात येत नाहीत. तथापि पहिल्या संस्था सक्षम असतील तर नवीन विकास संस्था स्थापन करण्याचे निर्देश देण्यात येतील, असे सहकार मंत्री बाबासाहेब पाटील यांनी विधान परिषदेत सांगितले.

सदस्य प्रवीण देकर यांनी या संदर्भातील लक्षवेधी सूचना मांडली होती. या अनुषंगाने झालेल्या चर्चेत सदस्य सर्वश्री निरंजन डावखरे, प्रसाद लाड यांनी सहभाग घेतला. याबाबत अधिक माहिती देताना मंत्री बाबासाहेब पाटील म्हणाले, अहिल्यानगर जिल्ह्याच्या जामखेड तालुक्यातील नियोजित पुण्यश्लोक विविध कार्यकारी सहकारी विकास सेवा संस्थेस जिल्हा मध्यवर्ती सहकार बँक मर्यादित अहिल्यानगरच्या अरणागाव, ता. जामखेड शाखेत खाते उघडून देण्यासह कर्ज पुर्वटा करण्याबाबत निर्देश देण्यात येतील.

लातूर जिल्ह्यात शनिवारी राष्ट्रीय लोकअदालत

लातूर/प्रतिनिधी : राष्ट्रीय विधी सेवा प्राधिकरण यांच्या निर्देशांनुसार लातूर जिल्हा व सत्र न्यायालय, तसेच लातूर जिल्ह्यातील सर्व तालुका न्यायालयात शनिवार, १३ डिसेंबर २०२५ रोजी राष्ट्रीय लोकअदालतीचे आयोजन करण्यात आलेले आहे. लोक अदालतीमध्ये दोन्ही पक्षकारांच्या संमतने प्रकरण निकाली काढल्यास न्यायालयीन शुल्क तथा कोर्ट फी परत मिळते. त्यामुळे पक्षकार व विधीज्ञ यांनी १३ डिसेंबर रोजीच्या राष्ट्रीय लोकअदालतीमध्ये आपली प्रकरणे आपसी तडजोडीने निकाली काढावीत, असे आवाहन प्रमुख जिल्हा व सत्र न्यायाधीश तथा जिल्हा विधी सेवा प्राधिकरणचे अध्यक्ष संजय जे. भारूका, तसेच सचिव च्यंकटेश गिरवलकर यांनी केले आहे.

या लोकअदालतीमध्ये प्रलंबित तडजोडीस पात्र दिवाणी व फौजदारी प्रकरणे, परकाम्य संलेख अधिनियम कलम १३८ धनादेश अनादरीत प्रकरणे, भूस्ंपादन प्रकरणे, कौटुंबिक प्रकरणे, मोटार वाहन अपघात दावा प्रकरणे, दरखास्त प्रकरणे, कामगार तथा औद्योगिक न्यायालयातील प्रकरणे, बँकेशी संबंधीत अशी एकूण १२ हजार ३८४ प्रकरणे ठेवण्यात येणार आहेत. तसेच बँक वित्तीय संस्था, मालमत्ता कर वसुली वाद दाखलपूर्व ११ हजार ७३५ प्रकरणे ठेवण्यात येणार आहेत. राष्ट्रीय लोक अदालतमध्ये पक्षकारांना आपली बाजू मांडण्यासाठी संधी मिळते. तसेच दोन्ही पक्षकारांना मान्य असलेली तडजोड पक्षकारांच्या आपसी संमतीने होते. लोक अदालतमध्ये प्रकरण आपसी संमतीने निकाली निघाल्यास पक्षकारांचा वेळ व पैसा वाचतो. तरी पक्षकार, विधिज्ञ यांनी राष्ट्रीय लोकअदालतीमध्ये आपली प्रकरणे आपसी तडजोडीने निकाली काढावीत, असे करण्यात आले आहे.



लातूर/प्रतिनिधी : अविष्कार संशोधन स्पर्धा २०२६ मध्ये चन्नबसवेरवर फार्मसी कॉलेज (डिग्री), लातूर येथील विद्यार्थ्यांनी उत्कृष्ट व उल्लेखनीय कामगिरी करत महाविद्यालयाचे नाव उज्वल केले आहे. स्वामी रामानंद तीर्थ मराठवाडा विद्यापीठ, नांदेड अंतर्गत विद्यापीठस्तरीय अविष्कार संशोधन स्पर्धा गणिशास्त्र संकुल, स्वा.रा.ती.म. विद्यापीठ, नांदेडच्या वतीने आयोजित करण्यात आली. या स्पर्धेत महाविद्यालयातील पदवी, पदव्युत्तर पदवी व पोस्ट पदव्युत्तर पदवी स्तरातून जिल्हस्तरीय विजेत्या विद्यार्थ्यांनी सहभाग नोंदविला. या स्पर्धेत मेडिसिन अँड फार्मसी विभागात पोस्ट पदव्युत्तर पदवी स्तरावर महेश मानके यांनी प्रथम क्रमांक पटकावला असून त्यांना मार्गदर्शक म्हणून डॉ. ओमप्रकाश भुसुरे यांनी मार्गदर्शन केले. तसेच जान्हवी कैले हिने कृषी व पशुसंवर्धन विभागात पदव्युत्तर पदवी स्तरावर तृतीय क्रमांक मिळवून कॉलेजचा गौरव वाढविला असून तिला प्रा. दिक्षा विभुते यांचे मार्गदर्शन लाभले.विद्यार्थ्यांच्या या शानदार यशाबद्दल संस्थेचे सचिव श्री. भीमाशंकर देवनीकर, विश्वस्त श्री. विजयकुमार मठपती, श्री. अरुणप्पा हालकुडे, महाविद्यालयाचे प्राचार्य डॉ. विजयेंद्र स्वामी, डॉ. ओमप्रकाश भुसुरे, डॉ. अनंत देशपांडे, डॉ. शिवप्पा नागोबा, डॉ. विवेक पंचभाई, डॉ. पद्मजा गिराम, डॉ. राम साखरे, डॉ. सुनील हिंडोले, डॉ. शिवकुमार लढे, डॉ. नशीर शेख, शिवहार विभुते, सिद्धेश्वर स्वामी यांचे सर्व शिक्षक व शिक्षकेतर कर्मचारी यांनी विद्यार्थ्यांचे मन:पूर्वक अभिनंदन करून त्यांच्या पुढील जानेवारी महिन्यामध्ये होणाऱ्या राज्यस्तरीय अविष्कार संशोधन स्पर्धेसाठी शुभेच्छा दिल्या.

सत्यजीत तांबेंची लक्षवेधी, महसूल मंत्र्यांकडून थेट अधिकाऱ्यावर कारवाई, विधान परिषदेत काय झाले?

नागपूर/प्रतिनिधी : नाशिक पदवीधरचे आमदार सत्यजीत तांबे यांच्या लक्षवेधीवर महसूल मंत्री चंद्रशेखर बावनकुळे यांनी तातडीने पावले उचलत थेट उपनिबंधक अधिकाऱ्याची बदली केली. सत्यजीत तांबे यांनी विधान परिषदेमध्ये संगम नेरच्या ईंदिरानगरमधील रहिवाशांच्या घराच्या नोंदणीची लक्षवेधी उपस्थित केली होती. त्यानंतर महसूल मंत्री चंद्रशेखर बावनकुळे यांनी बदलीचा आदेश जारी केला.ईंदिरानगरमधील सुमारे ७७२ नागरिकांच्या पोकळी हिस्सा नोंदी पुढील तीन दिवसात युद्ध पातळीवर पूर्ण करतील. यासाठी अतिरिक्त म नुय्यबळ वापरून, नोंदणी महानिरीक्षक सर्व नोंदी पूर्ण करतील, असे महसूल मंत्री यांनी स्पष्ट केले. संगमनेरमधील प्रलंबित मालमत्ता नोंदणी प्रश्न खूप गंभीर आहे. उपनिबंधक नागरिकांशी अरोवाची भाषा करतात. राजकीय हेतूने जाणीवपूर्वक नोंदी घेण्यास टाळाटाळ करतात असे नमूद करत सत्यजीत तांबे यांनी सभागृहाचे लक्ष वेधले.

राज्य शासनाच्या कारभारातील पारदर्शकता हरवली आहे

संपूर्ण महाराष्ट्राला न्याय देणाऱ्या योजना शासनाने राबवाव्यात

माजी मंत्री, आमदार अमित विलासराव देशमुख

नागपूर/प्रतिनिधी : आगामी काळात नाशिक येथे होवू घातलेल्या कुंभमेळाव्यासाठी राज्यशासनाने हजारो कोटीची तरतूद केली आहे. या निधीचा विनीयोग पारदर्शकतेने व्हावा. यावर्षी अतिवृष्टीने सर्वच लहानमोठया शहरातील मुलभुतसुवींधाचा बोजवारा उडाला त्यामुळे आगामी काळात संभाव्य संकटाचा विचार करून सोयीसुवींधांची उभारणी करावी. मोठया शहराप्रमाणेच लातूर सारख्याशहरातही पार्कींग, सिंग्रल, शहरवाहतुक बस, पाणीपुरवठा कचराव्यवस्थापन या सुवींधासाठी पुरेसा निधी उपलब्ध करून द्यावा, अशा सुचना नोंदवून राज्याचे माजी मंत्री, आमदार अमित विलासराव देशमुख यांनी नागपूर येथील हिवाळी अधिवेशना दरम्यान तिसऱ्या दिवशी सभागृहात नगरविकास विभागाने सादर केलेल्या पुरवणी मागण्या संपूर्ण महाराष्ट्राला न्याय देणाऱ्या नसल्याचे सांगितले व त्यास विरोध दर्शवला.

महाराष्ट्र विधानसभेच्या नागपूर येथे सुरू असलेल्या हिवाळी अधिवेशन दरम्यान नगर विकास विभागाने सादर केलेल्या पुरवणी मागण्यांवरील चर्चेत सहभागी होतांना माजी मंत्री, आमदार, अमित विलासराव देशमुख म्हणाले की, आगामी काळातील नाशिक येथे होवू घातलेल्या कुंभ मेळाव्यासाठी हजारो कोटींची तरतूद करण्यात आली आहे. या निधीच्या विनीयोगात पारदर्शकता


राहायला हवी. अलीकडील काळात महाराष्ट्रात पारदर्शकता हरवल्याचे चित्र आहे. त्यामुळे या कुंभमेळाव्यात विशेष काळजी घ्यावी. तपोवनमधील वृक्ष तोडीला अनेकांनी विरोध दर्शविला आहे, सरकारकडून या बाबतीत योग्य भुमिका घ्यायला हवी.

सदया इंडिगो विमान सेवा विस्कळीत झाली आहे अनेकांना त्याचा त्रास सहन करावा लागत आहे. महाराष्ट्राच्या मर्यादित येथील सरकारने पुढाकार घेऊन जनतेचा त्रास कमी करायला हवा होता तसा प्रयत्न झाल्याचे दिसत नाही. किमान आगामी काळात तरी सरकारने अशा प्रसंगात विशेष काळजी घ्यायला हवी. राज्यातील मुंबई, पुणे, छत्रपती संभाजीनगर सारख्या अनेक मोठ्या शहरांचा कायापालट होत आहे त्यासाठी हजारो लाखो कोटी खर्च केले जात आहेत. असे सरकार सांगत आहे परंतु अलीकडे झालेल्या अतिवृष्टीमुळे शहरात उभारलेल्या सुवीधा कुजकामी ठरल्याचे स्पष्ट झाले आहे. त्यामुळे आगामी काळात अशा सुवीधा उभारतांना नव्याने विचार करावा लागणार आहे.

शहरीवस्त्यांमध्ये बिबट्याचे प्रमाण वाढले आहेत, भटक्या कुत्र्याचे प्रश्न निर्माण झाले आहेत, कबुतराचे प्रश्न चर्चेत आले आहेत अशा प्रकारचे प्रश्न सोडवण्यासाठी शासनाने आता गाभीर्यपूर्वक विचार करायला हवे आहे. लातूर शहरात वाहनतळ, सिंग्रल

व्यवस्था उभारून वाहतुकीला शिस्त लावावी या प्रसंगी बोलतांना माजी मंत्री, आमदार अमित देशमुख यांनी लातूर शहरातील अनेक समस्यांचा उद्घापोह करीत लातूर मनपातील कारभाराबद्दल ताशेरे ओढले. ते म्हणाले की, सुवीधांचा अभाव आणि मनपा प्रशासनातील गोधळ यामुळे शहरात वाहतुक कोडी होत आहे. पार्कींगची समस्या निर्माण झाली आहे ती सोडवण्यासाठी वाहनतळ उभारणे, शहर वाहतुक सेवेचा विस्तार करणे आवश्यक आहे. बांधकाम परवाने ऑन लाईन झाले असले तरी हे परवाने ४५ दिवसांत कोणालाच मिळत नाहीत. या प्रक्रीयेत मोठा भूध्चाार वाढला आहे परिणामी दिरंगाईने काम होत आहे. फ ेरीवाला धोरण राबविण्या संदर्भात लातूर मनपाला निर्देश दयावेत राज्यातील अनेक मनपा हद्दीत फेरीवाला धोरण राबविले आहे, परंतु लातूर शहरात फ ेरीवाला धोरन राबविले जात नाही, यात स्थानीक प्रशासन उदासीन दिसत आहे. या संदर्भाने कालबद्ध कार्यक्रम राबवण्यासाठी शासनाकडून मनपाला निर्दे श देणे आवश्यक बनले आहे.

एमआयडीसी भागात एकच करप्रणाली असावी लातुर शहरातील औद्योगिक वसाहतीमधील अडचणी दूर करण्यासाठी प्रयत्न करायला हवेत, येथील उद्योजकाना मालमत्ता कर तसेच औद्योगिक कर असे दोन कर आकारले जात आहेत, यात नगरविकास विभागाने



लक्ष घालून एकच कर राहील याची व्यवस्था करावी.

लातूरातील कबालेचे प्रश्न मार्गी लागवत

लातूर शहरातील विलास नगर, टेंचिंग ग्राउंड, संजय नगर, कुष्ठधाम, राजीव नगर, कॉईल नगर, इंदिरा नगर सारख्या शहरातील अनेक ठिकाणी नागरिकांना कबाले मिळालेले नाहीत यासाठी नगरविकास विभागाने लातूर मनपा प्रशासनाला आदेशीत करून लातूर शहरातील विविध भागातील कबाल्यांच्या वितरणाचा निवडा करावा आणि लवकरात लवकर कबाले वितरण व्हावे यासाठी सूचना कराव्यात. गृहनिर्माण योजनेचा विस्तार केवळ मुंबई, पुणे, ठाणे, छत्रपती संभाजी नगर सारख्या मोठ्या शहरात झाला असल्याचे दिसून येते पण या प्रमाणेच राज्यातील लातूर, परभणी, नांदेड, धाराशिव सारख्या शहरात देखील गृहनिर्माण योजनेचा विस्तार व्हावा अशी

सुचना आमदार देशमुख यांनी केली. राज्यातील अनेक शहरात स्लॉटर हाऊसचे प्रश्न प्रलंबित असून यामुळे धर्माधर्मात तेढ निर्माण होत आहे आणि म्हणूनच राज्य सरकारने लातूरसह संबंध राज्यातील स्लॉटर हाऊस संदर्भात तातडीने निर्णय घेऊन या व्यवस्था उभाराव्यात. राज्यातील अनेक शहरे तसेच ग्रामीण भागातील अनेक गावच्या पाणी पुरवठा योजना निधी अभावी रखडल्या असल्याचे दिसून येत आहे. शासनाने पुरेसा निधी उपलब्ध करून रखडलेल्या पाणी पुरवठा, स्वच्छता, मलनिस्सारणाच्या योजना मार्गी लावाव्यात अशी मागणी आमदार देशमुख यांनी केली.

आपल्या भाषणाच्या शेवटी शासनाने सादर केलेल्या नगरविकास विभागाच्या पुरवणी मागण्या संपूर्ण महाराष्ट्राला न्याय देणाऱ्या नसल्याचे नमुद करून आपण विरोध दर्शवत असल्याचे आमदार देशमुख यांनी सांगितले.

कोल्हापुरी चपलांच्या जागतिक प्रसारासाठी प्राडा, लिडकॉम आणि लिडकार यांच्यात सामंजस्य करार

पारंपारिक कोल्हापुरी कौशल्याला प्राडाची आधुनिक साथ

मुंबई/प्रतिनिधी : भारतीय पारंपरिक चर्मकला कोल्हापुरी चपलांचा वारसा जगभर पोहोचवण्यासाठी जागतिक ब्रॅन्ड प्राडा, लिडकॉम (संत रोहिदास चर्मउद्योग आणि चर्मकार विकास महामंडळ) आणि लिडकार (डॉ. बाबू जगजीवनराम चर्मउद्योग विकास महामंडळ) यांच्यात सामंजस्य करार झाला. मुंबईतील इटालियन वाणिज्य दूतावासात, इटलीभारत व्यापारी परिषदेनिमित्त या करारावर स्वाक्षरी करण्यात आली. शतकांपासून वापरात असलेल्या पारंपरिक चपल निर्मितीच्या पद्धती, प्राडाच्या आधुनिक व समकालीन डिझाईन शैली या माध्यमातून चपल विकसित केल्या जात आहेत. पारंपरिक कौशल्य आणि आधुनिक लव्झरी फॅशनच्या मदतीने पारंपारिक कोल्हापुरी कौशल्याला प्राडाची आधुनिक साथ मिळणार आहे. विशेष चपला फेब्रुवारी २०२६ मध्ये प्राडाच्या ४० विक्री केंद्रांमध्ये तसेच अधिकृत संकेतस्थळावर उपलब्ध होईल.

या उपक्रमासाठी महाराष्ट्र शासनाने ठोस पाठबळ लाभले असून मुख्यमंत्री देवेंद्र फडणवीस, उपमुख्यमंत्री एकनाथ शिंदे, उपमुख्यमंत्री अजित पवार, सामाजिक न्याय मंत्री संजय शिरसाट, सामाजिक न्याय राज्यमंत्री माधुरी मिसाळ यांचे सक्रिय मार्गदर्शन मिळाले आहे. हा करार प्रधान सचिव तथा लिडकॉमचे अध्यक्ष डॉ. हर्षदीप कांबळे यांच्या मार्गदर्शनाखाली आणि लिडकॉमच्या व्यवस्थापकीय संचालक प्रेरणा देशभ्रतार म्हणाल्या, पारंपरिक कला जपणाऱ्या कारागिरांच्या पिढ्यांचा सन्मान करण्यासाठी आणि त्यांच्या कौशल्याला जागतिक पातळीवर योग्य ओळख देण्यासाठी



सामाजिक न्याय मंत्री संजय शिरसाट म्हणाले, या कराराने भारतातील अनेक कारागिरी, व्यावसायिक आणि उद्योजकांचा फायदा होणार आहे. या विशेष संकलनातून भारतीय कारागिरांच्या कलेला नवी दिशा मिळणार असून आंतरराष्ट्रीय स्तरावर त्यांच्या कौशल्याची ओळख अधिक दृढ होणार आहे.

लिडकॉमच्या व्यवस्थापकीय संचालक प्रेरणा देशभ्रतार म्हणाल्या, पारंपरिक कला जपणाऱ्या कारागिरांच्या पिढ्यांचा सन्मान करण्यासाठी आणि त्यांच्या कौशल्याला जागतिक पातळीवर योग्य ओळख देण्यासाठी

ही भागीदारी अत्यंत महत्त्वपूर्ण आहे. यात एक जागतिक ब्रॅंड थेट महाराष्ट्र आणि कर्नाटकातील कारागिरांसोबत काम करत असल्याने त्यांच्या या कौशल्याला एक ओळख मिळेल आणि कलेचे पूर्ण श्रेय या कारागिरांना मिळेल. लिडकारच्या व्यवस्थापकीय संचालक संचालिका डॉ. के. एम. वसुंधरा म्हणाल्या, कोल्हापुरी चपलांची परंपरा म्हणजे महाराष्ट्रकर्नाटकातील चपलकारांचे शतकांपासूनचे संचित कौशल्य या सहकार्यामुळे प्रशिक्षण, रोजगार आणि जागतिक संधींची विस्तृत दारे उघडणार आहेत.

नाशिक त्र्यंबकेश्वर कुंभमेळा २०२७ : बोधचिन्ह स्पर्धेत सहभागासाठी आता राहिले फक्त दहा दिवस

➤ जास्तीत जास्त नागरिकांनी २० डिसेंबरपर्यंत प्रवेशिका पाठविण्याचे प्राधिकरणाचे आवाहन

➤ सर्वोत्कृष्ट बोधचिन्हास मिळणार तीन लाख रुपयांचे प्रथम पारितोषिक

नाशिक/प्रतिनिधी : श्रद्धा, पावित्र्य आणि अध्यात्माचा संगम असलेला सिंहस्थ कुंभमेळा नाशिक त्र्यंबकेश्वर येथे २०२७ मध्ये होणार आहे. यानिमित्त नाशिक त्र्यंबकेश्वर कुंभमेळा विकास प्राधिकरणफॅट बोध चिन्ह स्पर्धेचे (लोगो डिझाईन) आयोजन करण्यात आले आहे. या स्पर्धेत सहभाग नोंदविण्यासाठी आता अवघे दहा दिवस राहिले आहेत. त्यामुळे या स्पर्धेत जास्तीत जास्त नागरिकांनी सहभागी होण्याचे आवाहन करण्यात आले आहे. या स्पर्धेतील विजेत्यांना प्रथम, द्वितीय आणि तृतीय क्रमांकाचे अनुक्रमे तीन, दोन आणि एक लाख रुपयांच्या पारितोषिकांसह प्रमाणपत्र देण्यात येणार आहे. या स्पर्धेसाठी २० डिसेंबर, २०२५ पर्यंत प्रवेशिका पाठविता येणार आहेत, असे विभागीय आयुक्त तथा नाशिक त्र्यंबकेश्वर कुंभमेळा विकास प्राधिकरणाचे अध्यक्ष डॉ. प्रवीण गेडाम यांनी कळविले आहे.

नाशिक-त्र्यंबकेश्वर येथे होणारा सिंहस्थ कुंभमेळा हा जगातील सर्वात मोठ्या आध्यात्मिक मेळाव्यांपैकी एक आहे. तो दर बारा वर्षांनी एकदा राज्यातील नाशिक जिल्ह्यातून वाहणारच्या दक्षिण गंगा अर्थात गोदावरी नदीच्या काठावर भरतो. अमृत मंथनाच्या आख्यायिकेत येणारा हा कुंभमेळा श्रद्धा, पवित्रता आणि नवनिर्माणच्या शाश्वत चक्राचे प्रतीक आहे. नारा जोतिर्लिंगांपैकी एक असलेले त्र्यंबकेश्वर, नाशिकची समृद्ध संस्कृती, मंदिर आणि

घाटांचे आध्यात्मिक आणि ऐतिहासिक प्रतिबिंब या कुंभमेळ्यात दिसते. नाशिकमधील रामायण स्थळांची भव्यता, नाशिकचे घाट, त्र्यंबकेश्वर आणि गोदावरी नदीचा शाश्वत प्रवाह दोन्ही शहरांना एकत्र जोडतो. कुंभमेळा एक चैतन्यशील आणि जागतिकस्तरावर मान्यताप्राप्त आध्यात्मिक उत्सव म्हणून वाढत असताना २१ व्या शतकाच्या आकांक्षा प्रतिबिंबित करतो. देशाच्या परंपरेत रुजलेली एक ताजी आणि गतिमान दृश्य ओळख निर्माण करण्याचा या उपक्रमाचा उद्देश आहे. नवीन बोधचिन्हाची ओळख भूतकाळातील आवृत्त्यांच्या वारशावर आधारित असेल. भक्ती आणि एकतेची कालातीत भावना अशा स्वरूपात साकार करणारी पाहिजे. आधुनिक, संदर्भात्मक आणि भारत आणि जगभरातील विविध प्रेक्षकांसाठी दृश्यदृष्ट्या आकर्षक असे बोधचिन्ह असावे. एवढेच नव्हे, तर नाशिक आणि त्र्यंबकेश्वरच्या संस्कृती, वारसा, स्थापत्य, विधी आणि नैसर्गिक सौंदर्यातून सहभागींना प्रेरणा मिळू शकेल. बोध चिन्ह संस्मरणीय असावे. ते सर्व व्यासपीठांवर श्रद्धा, उत्सव आणि कालातीत परंपरा व्यक्त करेल. ही रचना कुंभमेळा २०२७ साठी एक वेगळी दृश्य ओळख म्हणून काम करेल. नाशिक-त्र्यंबकेश्वरच्या आध्यात्मिक साराचे आणि भारताच्या समृद्ध सांस्कृतिक वारशाचे प्रतीक हे बोध चिन्ह असावे.

घाटांचे आध्यात्मिक आणि ऐतिहासिक प्रतिबिंब या कुंभमेळ्यात दिसते. नाशिकमधील रामायण स्थळांची भव्यता, नाशिकचे घाट, त्र्यंबकेश्वर आणि गोदावरी नदीचा शाश्वत प्रवाह दोन्ही शहरांना एकत्र जोडतो. कुंभमेळा एक चैतन्यशील आणि जागतिकस्तरावर मान्यताप्राप्त आध्यात्मिक उत्सव म्हणून वाढत असताना २१ व्या शतकाच्या आकांक्षा प्रतिबिंबित करतो. देशाच्या परंपरेत रुजलेली एक ताजी आणि गतिमान दृश्य ओळख निर्माण करण्याचा या उपक्रमाचा उद्देश आहे. नवीन बोधचिन्हाची ओळख भूतकाळातील आवृत्त्यांच्या वारशावर आधारित असेल. भक्ती आणि एकतेची कालातीत भावना अशा स्वरूपात साकार करणारी पाहिजे. आधुनिक, संदर्भात्मक आणि भारत आणि जगभरातील विविध प्रेक्षकांसाठी दृश्यदृष्ट्या आकर्षक असे बोधचिन्ह असावे. एवढेच नव्हे, तर नाशिक आणि त्र्यंबकेश्वरच्या संस्कृती, वारसा, स्थापत्य, विधी आणि नैसर्गिक सौंदर्यातून सहभागींना प्रेरणा मिळू शकेल. बोध चिन्ह संस्मरणीय असावे. ते सर्व व्यासपीठांवर श्रद्धा, उत्सव आणि कालातीत परंपरा व्यक्त करेल. ही रचना कुंभमेळा २०२७ साठी एक वेगळी दृश्य ओळख म्हणून काम करेल. नाशिक-त्र्यंबकेश्वरच्या आध्यात्मिक साराचे आणि भारताच्या समृद्ध सांस्कृतिक वारशाचे प्रतीक हे बोध चिन्ह असावे.

बोधचिन्हासाठी

- कमाल आकार ५ एमबी (पीडीएफ) असावा.
- स्पर्धेत दिलेल्या ले-आउटनुसार बोधचिन्हाची डिझाइन ए १ आकाराच्या पोस्टरवर असावे.
- बोधचिन्हाची रंगीत, कृष्णधवल प्रतिमा आणि बोधचिन्हाबाबत माहिती देणारी १५० शब्दांची टिपणी असावी.
- स्वाक्षरी केलेल्या आणि स्कॅन केलेल्या अटी आणि शर्तीची कमाल आकार १ एमबी (पीडीएफ) फाइल.
- संकल्पना टीप, पोस्टर, प्रतिमा, फाइल नावासह, अर्जदाराची ओळख स्थापित करण्यासाठी नाव, संस्थेचे नाव किंवा कोणतेही संदर्भ यासारखी कोणतीही वैयक्तिक माहिती नसावी.
- या निकषांचे पालन न करणाऱ्या नोंदी अपात्र ठरवल्या जातील.
- सहभागींनी वर नमूद केल्याप्रमाणे २ स्वतंत्र फाइल्स सादर कराव्यात. योग्यरित्या स्वाक्षरी केलेले घोषणापत्र नसल्यास, प्रवेशिका अपात्र ठरवली जाईल.
- ही स्पर्धा भारतातील प्रत्येक नागरिकांसाठी खुली आहे. डिझाइन, आर्किटेक्चर आणि कला क्षेत्रातील विद्यार्थी सहभागी होऊ शकतात.
- ही स्पर्धा व्यावसायिक डिझायनर्स, कलाकार, ब्रॅण्ड डिझायनर्स आणि नाविन्यपूर्ण कल्पना मांडू शकणाऱ्या सर्वांसाठी खुली आहे.
- प्रत्येक सहभागीला फक्त १ प्रवेशिका पाठविण्याची परवानगी राहील.
- सहभागी स्पर्धकाचे वय किमान १२ वर्षे असावे. एखाद्या गटाने प्रवेशिका दिली असेल, तर एका व्यक्तीला संघाचा प्रमुख आणि प्रवेशिका म्हणून मानले पाहिजे.
- बोधचिन्हाची दृश्य ओळख विशिष्ट ओळख घटकांसह प्रदर्शित केलेली पाहिजे.
- रंगांचा पॅलेट, दृश्य आकृतिबंध, टाइपफेस, दृश्य अँकर आणि त्याचे अनुप्रयोग जसे की, साईनेज, ब्रँडिंग, स्ट्रीट फर्निचर, प्रवेश पास, स्टेशनरी, झेंडे, व्यापारी माल इत्यादींवर दाखवले पाहिजे.
- या स्पर्धेत सहभागी होऊ इच्छिणाऱ्या नागरिकांनी अधिक माहितीसाठी www.mygov.in किंवा ntkmalogocompetition@gmail.com या ई-मेल आयडीवर संपर्क साधावा, असे आवाहन कुंभमेळा प्राधिकरणाचे अध्यक्ष डॉ. गेडाम यांनी केले आहे.

लातूरच्या इतिहासात पहिली वेळ - तृतीयपंथी माऊली लातूरकर भाजपमध्ये; महानगरपालिका निवडणुकीला उमेदवारीची मागणी

लातूर/प्रतिनिधी :लातूर शहराच्या राजकीय इतिहासात प्रथमच तृतीयपंथी प्रतिनिधी म्हणून माऊली लातूरकर यांनी निवडणुकीच्या रिंगणात उतरण्याची तयारी दर्शवली आहे. भारतीय जनता पक्षात (भाजप) प्रवेश करून माऊली लातूरकर यांनी ऐतिहासिक पाऊल टाकले आहे.

पाटील चाकूरकर यांच्या देवघरया निवासस्थानी डॉ. अर्चनाताई यांच्या उपस्थितीत शैलेश लाहोटी यांच्या हस्ते माऊली लातूरकर यांनी अधिकृतरीत्या भाजपमध्ये प्रवेश केला. या प्रवेशानंतर त्यांनी लातूर शहरातील इंडिया नगर परिसरातील प्रभाग क्र. १० मधून महानगरपालिका निवडणूक लढविण्याची इच्छा व्यक्त

केली आहे. यासाठी माऊली लातूरकर यांनी अर्चनाताई पाटील चाकूरकर यांची भेट घेऊन प्रभाग १० मधील उमेदवारी अर्ज देण्यात यावा, अशी औपचारिक मागणी केली. तृतीयपंथी समाजाला राजकारणात स्थान मिळवून देण्याच्या दृढनिश्चयातून त्यांनी हा निर्णय घेतल्याचे सांगण्यात येत आहे.

यावेळी बोलत असताना डॉ अर्चनाताई पाटील चाकूरकर यांनी त्यांच्या परिवाराचे भाजप परिवारामध्ये स्वागत केले असून करत लातूर शहरात तृतीयपंथी व्यक्तीने प्रथमच राजकीय पातळीवर अशी पुढाकार घेतल्यामुळे या घडामोडीचे स्वागत होत आहे.



लातूर जिल्ह्यात शनिवारी राष्ट्रीय लोकअदालत

लातूर/प्रतिनिधी : राष्ट्रीय विधी सेवा प्राधिकरण यांच्या निर्देशानुसार लातूर जिल्हा व सत्र न्यायालय, तसेच लातूर जिल्ह्यातील सर्व तालुका न्यायालयात शनिवार, १३ डिसेंबर २०२५ रोजी राष्ट्रीय लोकअदालतीचे आयोजन करण्यात आलेले आहे. लोक अदालतीमध्ये दोन्ही पक्षकारांच्या संमतीने प्रकरण निकाली काढल्यास न्यायालयीन शुल्क तथा कोर्ट फी परत मिळते. त्यामुळे पक्षकार व विधीज्ञ यांनी १३ डिसेंबर रोजीच्या राष्ट्रीय लोकअदालतीमध्ये आपली प्रकरणे आपसी तडजोडीने निकाली काढावीत, असे आवाहन प्रमुख जिल्हा व सत्र न्यायाधीश तथा जिल्हा विधी सेवा प्राधिकरणचे अध्यक्ष संजय जे. भारूका, तसेच सचिव व्यंकटेश गिरवलकर यांनी केले आहे.

या लोकअदालतीमध्ये प्रलंबित तडजोडीस पात्र दिवाणी व फौजदारी प्रकरणे, परकाम्य संलेख अधिनियम कलम १३८ धनादेश अनादरीत प्रकरणे, भूसंपादन प्रकरणे, कौटुंबिक प्रकरणे, मोटार वाहन अपघात दावा प्रकरणे, दरखास्त प्रकरणे, कामगार तथा औद्योगिक न्यायालयातील प्रकरणे, बँकेशी संबंधीत अशी एकूण १२ हजार ३८४ प्रकरणे ठेवण्यात येणार आहेत. तसेच बँक वित्तीय संस्था, मालमत्ता कर वसुली वाद दाखलपूर्व ११ हजार ७३५ प्रकरणे ठेवण्यात येणार आहेत. राष्ट्रीय लोक अदालतमध्ये पक्षकारांना आपली बाजू मांडण्यासाठी संधी मिळते. तसेच दोन्ही पक्षकारांना मान्य असलेली तडजोड पक्षकारांच्या आपसी संमतीने होते. लोक अदालतमध्ये प्रकरण आपसी संमतीने निकाली निघाल्यास पक्षकारांचा वेळ व पैसा वाचतो. तरी पक्षकार, विधीज्ञ यांनी राष्ट्रीय लोकअदालतीमध्ये आपली प्रकरणे आपसी तडजोडीने निकाली काढावीत, असे करण्यात आले आहे.

वैद्यकीय, रुग्णसेवेत परिचारिकांची मोठी भूमिका

देशमुख महाविद्यालयात आपत्ती व्यवस्थापन कार्यशाळेत भीमराव चक्रे यांचे प्रतिपादन



लातूर/प्रतिनिधी : वैद्यकीय, आरोग्य क्षेत्रात प्रामुख्याने रुग्णसेवेत परिचारिका, नर्सिंग अधिकाऱ्यांची मोठी भूमिका आहे. त्यामुळे रुग्णसेवेत महत्वाचा भाग परिचारिकांनी निरंतर व्यावसायिक शिक्षण तर घेतलेच पाहिजे त्याहून अधिक सर्वजण अनेक वर्षांनंतर एकत्र येऊन भेटीगाठी घेणे यामुळे आपले मानसिक आरोग्य सुधारते व यानिमित्ताने तेही शक्य होईल, असे प्रतिपादन भीमराव चक्रे यांनी केले.

विलासराव देशमुख शासकीय वैद्यकीय महाविद्यालय व रुग्णालय लातूर येथे परिचारिकांसाठी, आपत्ती व्यवस्थापन विषयावर - महाराष्ट्र राज्य परिचारिका संघटनेच्या वतीने भारतीय परिचर्या परिषद, यांच्या मार्गदर्शक सूचना व महाराष्ट्र परिषद यांच्या

सूचना व न्यायालयाच्या आदेशानुसार राज्यातील परिचारिकांना त्यांच्या नोंदणी नूतनीकरणासाठी विविध निरंतर व्यावसायिक शिक्षण घेऊन १५० क्रेडिट तास मिळविणे बंधनकारक निशुल्क कार्यशाळेचे आयोजन करण्यात आले होते. प्रमुख पाहुणे वैद्यकीय अधीक्षक डॉ. सचिन जाधव, अध्यक्षपदी महाराष्ट्र परिचर्या परिषदेचे उपाध्यक्ष व संघटनेचे राज्य कार्याध्यक्ष अरुण कदम, महाराष्ट्र राज्य परिचारिका संघटना संस्थेच्या अधिसेविका लक्ष्मीबाई आपटे, परिचर्या महाविद्यालयाच्या प्राचार्या अश्विनी बेले आदींसह मान्यवरांची उपस्थिती होती. या कार्यशाळेत डॉ मनीषा शिंदे, अनंत पवार, डॉ. आदिम सय्यद, शुभम वानखेडे, विवेकानंद कोडगिरे, विरेश महाजनी इत्यादी तज्ञांनी आपत्ती व्यवस्थापन या विषयावर व्याख्यान दिले.

अंबुलगा (बु) पाटीजवळ एसटी व दुचाकीच्या अपघातात ११ वर्षीय मुलीचा मृत्यू

वलांडी/प्रतिनिधी : निलंगा : अंबुलगा (बु) पाटीजवळ १४ बी.टी. २१८९ क्रमांकाच्या बसने दुचाकीस्वाराला असलेल्या शिरोळ मोडवर एसटी बस व दुचाकीच्या अपघातात दुचाकीवरील ११ वर्षीय मुलीचा जागीच मृत्यू तर वडील गंभीर जखमी झाल्याची दुर्दैवी घटना गुरुवार (दि ११) रोजी दुपारी साडेतीन वाजण्याच्या सुमारास घडली. तालुक्यातील अंबुलगा (बु) येथील रहिवासी चांद महेंद्रब मुजावर व ११ वर्षीय मुलगी लेजा मुजावर हे लखनगाव येथून वलांडी मार्ग अंबुलगा (बु) कडे दुचाकीवरून निघाले असता अंबुलगा पाटीजवळील शिरोळ (वा) मोडवर निलंगाहून उदारीकडे जाणाऱ्या एमएच



कॅन्सरग्रस्त भारतबाई जाधव यांना सामाजिक कार्यकर्ते संजय राजुळे यांच्या वतीने उपचारासाठी ५० हजारांची मदत

जाधव कुटुंबियांना आणखीन मदतीची गरज...

लातूर/प्रतिनिधी : औसा तालुक्यातील मोगरगा येथील भारतबाई भाऊसाहेब जाधव या सध्या अन्ननलीकेचा कॅन्सर ने त्रस्त असून दरमहा ७० हजार रुपये खर्च येत असल्याने मोगरगा येथील भाऊसाहेब शेषराव जाधव हे आर्थिक विवंचनेत होते. त्यांची ही माहिती मिळताच लातूर येथील सामाजिक कार्यकर्ते संजय राजुळे यांनी त्यांच्या मित्र परिवारास आवाहन केले व स्वतः अशी ५० हजाराची मदत केली आहे.

लातूर येथील सामाजिक कार्यकर्ते संजय राजुळे यांनी मोगरगा येथील भारतबाई भाऊसाहेब जाधव यांना अन्ननलीकेच्या कॅन्सर च्या उपचारासाठी आतापर्यंत २० लाख रुपये खर्च झाले. घरची बचत संपली. दामदागिने संपले, पुढील उपचारासाठी

१६ लाख रुपयांची गरज जाधव परिवाराला आहे. ही गरज ओळखून लातूर येथील सामाजिक कार्यकर्ते संजय राजुळे यांनी मित्र परिवाराच्या मदतीने मदत करून जाधव परिवाराला आधार दिला. तसेच या परिवाराला पुढील मदतीसाठी संजय राजुळे यांनी मदतीचे आवाहन केले असून समाजातील दानशूर व्यक्तींनी शक्य तेवढी मदत करावी .

जाधव कुटुंबीयांना आणखीन मदतीची गरज....

औसा तालुक्यातील जाधव कुटुंबीयांना कॅन्सर या आजारवार उपचार करण्यासाठी मोठी रक्कम लागणार असून त्यांची परिस्थिती अतिशय हलाखीची आहे ती ओळखून सामाजिक कार्यकर्ते राजुळे यांनी मदत केली आहे व सामाजिक कार्यकर्त्यांसह सामाजिक संघटने कडून या



कुटुंबीयांना जेवढी होईल तेवढी मदत करावी असे आम्हां सामाजिक कार्यकर्ते संजय राजुळे यांनी जाधव

कुटुंबीयांच्या ९६२३७४३१२५ या नंबर वरती फोन पे किंवा गुगल पे करून मदत करावी असे आवाहन केले आहे.

शरदचंद्रजी ..

बोट धरुनि आपले आलेलेराजकारणी पावलावरी पाऊल आयुष्य सत्कारणी

स्थिरावले सावरले पुढारी ते रणांगणी डगमगू नका कधी आपली शिकवणी

पोशिंदा हवा सुखी दुःख वेदना जाणी मनातली स्वप्नं गोड प्रत्यक्षात सर्वआणी

विरोधक करे स्तुती वेगळे आपले पाणी अनुभवी सर्व क्षेत्री तुम्हां सम ना कुणी

कृषि रत्न ते प्रयत्न धुरंधर अन् धोरणी जन सेवेत गुंतलेली सदैव समय सारिणी

उत्साह येतो कुटुनि आपणा म्हातारपणी एखादाच असा नेता लाखांमध्येअसे गुणी

उपकारा फेड नाही इतिहास सदा ऋणी सलाम घ्या वारंवार सारे करे वाखाणणी

हेमंत मुसरीफ पुणे.
९७३०३०६९९६.

शिवराज पाटील चाकूरकर यांच्या निधनाने निर्माण झाली मोठी पोकळी:

डॉ. प्रतापसिंह पाटील

धाराशिव - माजी केंद्रीय गृहमंत्री शिवराज सिंह पाटील चाकूरकर यांच्या निधनाने राज्याचे तसेच राष्ट्रीय राजकारणातील एक सभ्य, संयमी आणि दूरदृष्टी असलेले नेतृत्व हरपले आहे. दीर्घकाळ सार्वजनिक जीवनात राहून त्यांनी लोकसंपर्क, प्रशासकीय कौशल्य आणि प्रामाणिक कार्यशैलीमुळे स्वतःची स्वतंत्र ओळख निर्माण केली होती.त्यांच्या जाण्याने महाराष्ट्राच्या राजकीय आणि सामाजिक क्षेत्रात कधीही भरून न येणारी पोकळी निर्माण झाली आहे. सौम्य स्वभाव, संवादकुशलता आणि लोकांसाठी सतत उपलब्ध राहण्याची त्यांची वृत्ती अनेकांसाठी प्रेरणादायी होती.धाराशिव, लातूर परिसराशी त्यांचे जिव्हाळ्याचे नाते होते. धाराशिव राष्ट्रादी काँग्रेस (श.प) पक्षाचे जिल्हाध्यक्ष डॉ. प्रतापसिंह पाटील यांनी श्रद्धांजली अर्पण करून शोकसंवेदना व्यक्त केल्या.